





Зварот да чытачоў і 
падпісчыкаў 
“Нашага слова”. 


Дарагія сябры! 

Як вы ўжо ведаеце, у ТБМ была захоплена сядзіба 
на вуліцы Румянцава, якую мы займалі з 1990 года. Аднак 
захоп сядзібы не азначае ліквідацыі нашай арганізацыі. 
Праз месяц - другі мы знойдзем прытулак, а пакуль пішыце 
на мой адрас: Мсинск -95 220095 паштовая скрынка Ле 34, 
Трусаву Алегу. Не гледзячы на масаваныя напады на ТБМ, 
наша арганізацыя жыве і пакрысе набірае сілы. Вельмі 
добра сталі працаваць Віцебская абласная, Менская 
гарадская, Леніпская раённая (ў Менску), Лідская 
гарадская, Гарадзенская гарадская, Мастоўская раённая і 
іншыя рэгіянальныя структуры ТБМ. За апошнія два 
месяцы адрадзіліся раённыя арганізацыі ў Жлобіне і Горках 
1 стварылася суполкі ў Бярозе іУздзе. Наша мэта - мець 
дзейсную жывую структуру ТБМ у кожным раёне. А гэта 
можаце зрабіць толькі Вы, рупліўцы Беларушчыны, што 
згуртаваліся вакол “Нашага слова". Таму я прашу Вас 
паведаміць, ці ёсць жывыя структуры ТБМ у Вашай 
мясцовасці. Калі іх няма, давайце разам іх ствараць і 
рэгістраваць у мясцовых органах улады. 

Пакуль у нас ёсць наша газета, ТБМ не загіне, але 
кожны з нас павінен гэтым летам парупіцца пра яе падпіску. 
Справа ў тым, што мясцовыя асяродкі культуры, найперш 
бібліятэкі і музеі зараз могуць за бюджэтныя сродкі 
выпісваць толькі “Советскую Белоруссию” і “Беларускую 
думку” (была “Камуніст Беларусі”). Як бачым, выбар 
небагаты. Таму трэба шукаць спонсараў. Раю Вам 
звярнуцца да мясцовых прадпрымальнікаў, каб ахвяравалі 
нейкі мільён на падпіску для мясцовых школ, бібліятэк і 
музеяў. Гэта трэба рабіць зараз, каб з І верасня газета 
змагла патрапіць да чытача. Копіі квітанцый дасылайце, 
калі ласка, у рэдакцыю “Нашага слова”, каб мы ведалі 
дакладную геаграфію падпіскі. 

У сувязі з паступовым пераходам да рынку, не 
гледзячы на шалёны супраціў старых камуністычных 
артадоксаў, і сябры ТБМ павінны пераходзіць на навыя 
накірункі сваёй працы. Прывяду адзін канкрэтны прыклад. 
Калі Вам трапіцца ў рукі тавар зроблены у замежнай 
прыватнай фірме 1 ён не мае падпісу альбо інструкцыі на 
беларускай мове, не палянуйцсся, напішыце пратэст 
кіраўніцтву фірмы, як спажывец гэтага тавару. Вам адразу 
дадуць адказ і выправяць памылку. Вазьмеце звычайны 
курыны булён “баПіпа ВІапса” (Белая курыца), які 
вырабляюць у Іспаніі у г. Барселона. Ён мае надпісы па- 
беларуску, па-расейску, па-гішпанску. Давайце зробім 
пашырэнне нашай мовы праз рынкавыя, спажывецкія 
адносіны. 

Калі нешта купляеце ў прыватных гандляроў, 
абавязкова размаўляйце з імі па-бсларуску. Каб хутчэй 
прадаць свой тавар, яны ў адрозненні ад дзяржаўных 
працаўнікоў прылаўка, адкажуць Вам на Вашай мове, 
альбо спрыяльна да гэтага паставяцца. Бо тут Вы кіруеце 
балем 1 Вы заказвасце музыку! 

У адпаведнасці з 50 артыкулам сённяшняй рэдакцыі 
Канстытуцыі звяртайцеся Ва ўсе дзяржаўныя ўстановы па- 
беларуску і ў канцы свайго зварота, ласкава прапануйце 
даць адказ таксама на дзяржаўнай беларускай мове. Не 
бойцеся чыноўніка! Хай ён ведае, што тое “двухмоўе” 
якое ён так любіць, каб не пісаць і не размаўляць на роднай 
для нас мове ў нармальных краінах Еўропы вымагае ад 
дзяржаўных служачых добрага валодання дзвюмя мовамі, 
альбо нават трымя. 

Хутка міне год як “Наша слова” выходзіць у свет 
(дарэчы не ў Менску) без усялякай дзяржаўнай падтрымкі 
і цалкам на грамадскіх пачатках. Аднак ніводны нумар 
па віне рэдакцыі не затрымаўся, колькасць накладу 
вырасла дзесьці на тысячу асобнікаў і газета стала больш 
цікавай і надзейнай. Таму не трэба апускаць рукі і наракаць 
на свой лёс. Мы абавязкова пераможам. Жыве Беларусь! 

Алег Трусаў, першы намеснік старшыні ТБМ імя 
Ф.Скарыны, сябра рэдкалегіі газеты “Наша слова”. 


Віцебская вобласць 


Бешанковічы р.в.  - 
Браслаў р.в. - 5 


Віцебск гор. - 20 


Віцебск РВПС - 

Верхнедзвінск р.В. - 

Глыбокае р.в. - 

Гарадок р.в. - 
Докшыцы р.В. - 

Дуброўня р.Вв. - 
Круляўшчызна - 
Ліёзна рв. - 
Лепель рв. - 
Міёры р.в. - 
Наваполацк гор. - 
Ворша гор. - 
Полацк гор. - 
Паставы рв. - 
Расоны рв. - 
Сянно р.в. - 
Талочын р.в. - 
Ушачы р.в. - 
Чашнікі р.В. - 
Шаркоўшчына р.в. - 
Шуміліна р.в. - 
Усяго - 

Берасцейская вобласць 


Баранавічы р.в. 14 
Бяроза рв. - б 
Белаазёрск - 
Бярэсце гор. - 
Ганцавічы рв. - 
Драгічын р.в. - 
Жабінка р.в. - 
Іванава рв. - 
Івацэвічы рв. - 
Камянец р.В. - 
Кобрын гор. - 
Лунінец гор. - 
Ляхавічы р.в. - 
Маларыта р.в. - 
Пінск гор. - 
Пружаны р.в. - 
Столін р.в. - 
Усяго - 

Гомельская вобласць 


Буда-Кашелёва р.в. - 
Брагін р.в. - 
Ветка р.в. - 
Гомель гор. - 
Гомель, РВПС - 
Добруш р.в. - 
Ельск рв. - 
Жыткавічы р.в. - 
Жлобін гор. - 
Каліпкавічы гор. - 
Карма рв. - 
Лельчыцы р.В. 1 
Лоеў р.в. - 
Мазыр гор. - З 
Нароўля рв. - 
Акцябарскі р.В. - 
Петрыкаў р.в. - 
Рэчыца гор. - 
Рагачоў гор. - 
Светлагорск гор. - 
Хойнікі р.в. - 
Чачэрск р.В. - 2 


мазэм 


сэ 2 


омоэм 


Усяго - 78 


Не пакідайце ж мовы нашай беларускай, каб не ўмёрлі! 


нацца 





Гарадзенская вобласць 


Бераставіца 
Ваўкавыск гор. 
Воранава р.в. 
Гародня гор. 
Гародня РВПС 
Дзятлава р.в. 
Зэльва р.в. 

Іўе р.в. 
Карэлічы рв. 
Масты р.в. 
Наваградак гор. 
Астравец р.В. 
Ашмяны р.В. 
Смаргонь гор. 
Слонім гор. 
Свіслач р.в. 
Шчучын рв. 
Ліда 

Усяго 


Меская вобласць 


Беразіно р.в. 
Барысаў гор. 
Вілейка гор. 
Валожын гор. 
Дзяржынск рв. 
Жодзіна гор. 
Клецк р.в. 
Крупкі р.в. 
Капыль рв. 
Лагойск р.в. 
Любань рв. 
Менск гор. 
Менск РВПС 
Маладэчна гор. 
Мядзель 
Пухавічы РВПС 
Нясвіж рв. 
Смалявічы рв. 
Слуцк гор. 
Салігорск гор. 


Старыя Дарогі р.в. 


Стоўбцы р.в. 
Узда рв. 
Усяго 


Вынікі падпіскі на 3-ці квартал 1998 года 

Магілёўская вобласць 


Бабруйск гор. 
Бабруйск РВПС 
Бялынічы р.Вв. 
Быхаў рв. 
Глуск р.в. 
Горкі гор. 
Дрыбін рв. 
Кіраўск р.в. 
Клічаў р.в. 


Краснаполле р.в. 


Крычаў гор. 
Клімавічы р.в. 


Касцюковічы рв. 


Круглае рв. 
Мсціслаў р.В. 
Магілёў гор. 
Магілёў РВПС 
Асіповічы гор. 
Слаўгарад р.в. 
Хоцімск рв. 
Чэрыкаў рв. 
Чавусы рв. 
Шклоў рв. 
Усяго 


5 


48 


ФРАНЦІШАК БАГУШЭВІ 

Агляд ікаментары Язэпа Палубяткі 


Беларуская культура -- частка агульнарускай 
культуры, якая мае безумоўнае права на існаванне. І мова 
беларуская прыгожая. У лепшых сваіх узорах беларуская 
культура, сапраўды, годная. Асаблівы росквіт назіраўся 
ў савецкія часы, калі тую ж мову паднялі з небыцця. 

Юры Азаронак, аўтар фільма “Ненавісць “ 
ЛіМ. 26.06.98г. 


Беларускія дзіцячыя садкі і школы знішчаюцца нібыта 
“па жадапні бацькоў”, пад дэмагагічным лозунгам ледзь ці. 
пе абароны правоў чалавека. Скарачаецца выпуск беларускіх 
кшг. Пераводзяцца на рускую мову перадачы тэлебачання 
Градыё. Мова карэннага пасельпіцтва практычна не гучыць 
у дзяржаўных устаповах. 


З заявы Рэспубліканскай Рады ТБМ. 


Агульнапрынятая норма ў мове --- гэта тая норма, 
якой прытрымліваюцца журналісты, пісьменнікі, выдаўцы 
і з якой згаджаюцца чытачы. 

В.Вячорка 
“Наша Ніва” 15 чэрвеня 1998г. 


Таму, каб людзі былі здаровымі, трэба вельмі старанна 
захоўваць усе моўныя дыялекты па іх родных месцах, як і 
мову родную ў цэлым. Кожнае слова, напісанае пашымі 
пісьменпікамі на роднай мове, павінна быць прачытана (і 
пе раз). 

Валянцін Кляпко 
Н.В. 27.06.98г. 


Беларус, які плоціць усе падаткі, не мае магчымасці 

ў сваёй дзяржаве пабыць не толькі беларускамоўную 

відэакасету ці музычны кампак дыск, а нават беларускую 
паштоўку. 

Міхась Сазон 

Наша Ніва Ле 12 


Тарашкевіца, гэна шаксама, як і герб са сцягам, 
ледзь пе адзіпае, што ў пас засталося. Гэта той падмурак, 
з якога паўстала (я ў гэтым упэўнены) сапраўдная 
беларуская дзяржава. 

Юры Мандрык 
Наша Ніва Хе 12 


Хутка будзем ставіць бюст на радзіме тага беларуса, 

які гаворыць на сваёй мове 
Уладзімір Верамейчык 
Народная воля 7.01.дЯг. 


Без мовы адукацыя не можа стаць нацыянальнай. Без 
пацыянальнай свядомасці не можа быць сапраўдных 
грамадзя!, якія будуць дбаць пра сваю Радзіму. А без гэтага 
краіна не стане багатай, заможнай, аўтарытэтнай у 
свеце. А вось яе і выціскаюць са школы. 

Мікола Дзелянкоўскі 
Народная воля 1.07.98г. 


А аргументы накшталт таго, што народ на рэфе- 
рэндуме прагаласаваў з імпэтам менавіта за такую 
моўную палітыку, няйначай чым абсурднымі проста не 
назавеш. 

Адпаведнае рэферэндумаўская фармулёўка нагадвае 
пытанні піянерважатай з майго школьнага дзяцінства: 
“Каго больш любіш, радзіму ці маці? партыю ці бацьку?” 

Яўген Рагін 
лім Лаз 


2.4 ав 


Ле 28(362) 


27 ЛЯШІЕНЯ 1998 г. 

БЛІЗКАЯ ГІСТОРЫЯ 


Паўсядзённае жыццё ў Беларусі: 1945 - 1965 


Конкурс для школьнікаў 


Архіў Найноўшай гісторыі (пры Беларускім Гуманітарным Фондзе “Наша Ніва”) 
пры ўдзеле Таварыства Беларускай Мовы імя Ф.Скарыны абвяшчае конкурс 
“Паўсядзённае жыццё ў Беларусі: 1945 - 1965”. 


Мы хочам зацікавіць школьнікаў гісторыяй 
паўсядзённасці блізкага для нас часу -- мінулым 
сваёй сям”і, атачэння, населенага пункта... Мы 
хочам заахвоціць да самастойнай даследчай 
працы, якая патрабуе выкарыстання метадаў 
дзейнасці гісторыкаў і прыёмаў журналістыкі.У 
конкурсе могуць узяць удзел навучэнцы сярэдніх ; 
навучальных устаноў: школ (пачынаючы з сёмага 
класа), ліцэяў, гімназій, каледжаў, ПТВ, тэхні- 


кумаў. 


Форма конкурснай працы адвольная. 
можа быць сачыненне, альбо эсэ, калаж з фота- 
здымкаў, ці нават фільм, ітэрвію і г.д. Галоўнае, 
праца павінна мець творчы характар. У выпадку 
нятэкставаных формаў да працы павінна быць 
далучаная пісьмовая частка, якая адлюстроўвае 
працэс даслёдвання і збору інфармацыі. 

Конкурсная праца падаецца на беларускай 
мове. Тэксты крыніцаў могуць падавацца ў 


арыгінале. 


Гэта 


з 


Блізкая 
гісторыя 


Паўсндзённае 
жыцьце 
Р Ііхчарусё 


. 0... 1945-1965 





Праца можа быць падрыхтавана як індывідуальна, так і групай, самастойна альбо з 
“ СЫ ы “ е . . 
дапамогай настаўніка, бацькоў, бібліятэкара і г.д. Да працы павінна быць абавязкова 
хм. 


далучана метрычка. 


Працу трэба даслаць у адным а 


паштовым штэмпелі) на адрас: 220123, Менск, а/с 7]. 
Выпікі конкурса будуць абвешчаны 15 снежня 1998 года. Пераможцаў конкурса 


чакаюць прызы. 


ЫЫ 
собніку да 15 лістапада (дата вызначаецца па 


Усю патрэбную інфармацыю і парады можна атрымаць ад сакратара конкурса Ірыны 
Коваль (тэл.()777) 77-46-25 з 7.00 да 86.00 1 з 22.00 да 23.00 па панядзелках і чацьвяргах) 
па Менску і Менскай вобласці, а ў іншых рэгіёнах ад рэгіянальнага каардынатара 
конкурса ў Вашай мясцовасці. Звесткі пра каардынатараў будуць надрукаваныя ў 
мясцовай прэсе. Умовы конкурса ўжо друкаваліся ў газеце “Наша Ніва” (М [д за І 


чэрвеня 1998 г.). 
Жадаем поспехаў. 








Хто вінаваты ў заціску 
беларускай мовы і школы 


Крытычны стан на- 
шай мовы бачны кожнаму. 
Адзіная надзея на яе ад- 
раджэнне праз школу на 
вачах гіне. Але ад прад- 
стаўнікоў як мясцовай вер- 
тыкалі, так і вярхоўнай 
улады чуеш, што з іх боку 
ніякага ўціску няма, усё 
вырашаюць самі людзі на 
аснове імі ўхвалёнага пра- 
ва выбару мовы навучан- 
ня сваіх дзяцей на рэфе- 
рэндуме. І калі яны выбі- 
раюць расейскую мову, а 
не беларускую, то гэта 
адпаведна сведчыць аб 
узроўні іхняй нацыяналь- 
най свядомасці. 

Фармальна сённяш- 
няя ўлада сапраўды не 
прымае рашэнняў аб за- 
крыцці беларускіх школ і 
класаў, і яна стаіць нібы ў 
баку ад гэтага працэсу. 
Але фактычна гэта вы- 
шэйшае кіраўніцтва краі- 
ны стварыла такія не- 
спрыяльныя ўмовы для 
беларускай мовы і школы 
і надзвычай добрыя для 
расейскай. На ініцыя- 
ваным прэзідэнтам пер- 
шым рэферэндуме было 
ўхвалена права выбару 
бацькамі мовы навучання 
дзяцей. На другім расей- 
скай мове нададзены роў- 
ны статус з беларускай. За 
гэтыя прапановы прага- 
ласавала рускамоўная 
большасць нашага на- 
сельніцтва. У выніку дзе- 
яння гэтых фактараў з 


аднаго боку зрусіфіка- 
ваныя за савецкія гады 
бацькі свядома, а Звы- 
чайныя беларусы змуша- 
ны абставінамі выбірюць 
у школах расейскую мову 
навучання. З другога бо- 
ку ўсе чыноўнікі і службоў- 
цы па прыкладу прэзі- 
дэнта карыстаюцца што- 
дзённа выключна пры- 
вычнай расейскай мовай і 
папракнуць іх у гэтым 
цяпер немагчыма. Вось 
такія спрыяльныя ўмовы 
для мовы суседзяў ства- 
рыла кіраўніцтва Беларусі 
і адкрыла неабмежава- 
ныя магчымасці для вы- 
цяснення нашай мовы з 
ужытку ў сваёй краіне. 
Што датычыць не- 
высокай нацыянальнай 
свядомасці беларусаў, то 
адкуль ёй быць, калі на- 
цыянальнае адраджэнне 
спынялася некалькі разоў 
як пры савецкай уладзе, 
так і цяперашнім кіраў- 
ніцтвам Беларусі. Дума- 
ецца, што людзі тут не 
вінаваты, бо свядомасць 
усё ж такі ёсць. Мяне 
здзіўляе, як у пачатку 90-х 
гадоў на Беларусі гарад- 
скія школы надзіва хутка 
перайшлі на нашу мову 
навучання, бо бацькі зра- 
зумелі, што ў самастойнай 
і незалежнай краіне аду- 
кацыя павінна быць на 
роднай мове. Такім быў 
кірунак тагачаснай вы- 
шэйшай улады краіны, які 


паспяхова ажыццяўлялі 
работнікі Міністэрства на- 
роднай асветы, яго раён- 
ных аддзелаў, школ, за 
што яны заслугоўваюць 
высокай ацэнкі. У 1993 
годзе ў Ашмянах адкрылі 
12 першых беларускіх кла- 
саў і толькі 2 расейскія, бо 
ў нас жывуць прыезджыя 
мытнікі, памежнікі. Толькі 
ў 1994 годзе некалькі баць- 
коў запатрабавалі ад- 
крыць яшчэ адзін расей- 
скамоўны першы клас і 
перавесці на гэту мову 
другі клас. У Ашмянскай 
СШ ЛМ І яшчэ ў 1996 г. усе 
чатыры першыя класы за- 
ставаліся беларускімі, бо з 
85 заяў рускую мову вы- 
бралі толькі чатыры 
бацькі. А вось у 1997 г. 
гэтую мову выбралі ўжо бі, 
а беларускую 45 бацькоў. 
Вось так праяўляецца на- 
цыянальная свядомасць у 
людзей і так яна разбу- 
раецца антыбеларускімі 
ўплывамі ў нашай краіне, 
так яе перамагаюць анты- 
нацыянальныя тэндэнцыі, 
якія ідуць ад цяперашняй 
вярхоўнай улады Беларусі. 
Вось чаму яна павінна змя- 
ніць сваю пазіцыю да бела- 
рускай мовы і школы: 
стаць прыхільнай і рэаль- 
на падтрымліваць іх, дапа- 
магаць. 
М.Пузіноўскі, 
ветэран педагагічнай 
працы. 
г.Ашмяны. 


Чаму не выконваецца тое, пра 
што гаворыць міністр адукацыі ? 


У газеце “Звязда” ЗІ 
студзеня былі змешчаны адка- 
зы міністра адукацыі Васіля 
Іванавіча Стражава на пытан- 
ні чытачоў, звязаныя з далей- 
шым развіццём агульнаадука- 
цыйнай школы. Мяне аса- 
бліва зацікавілі словы В.І 
Стражава аб лёсе беларускай 
мовы ў школе, таму што я 
працую настаўніцай у бела- 
рускамоўнай школе 82 горада 
Менска. 

Сёння я хацела б вяр- 
нуцца да гэтых слоў міністра 
адукацыі, таму што тое, што 
адбываецца ў 82 школе зусім 
не адпавядае словам міністра. 

“Створаны ўмовы 
для гарманічнага суісна- 
вання (моў навучання), 
прапагандуецца лепшы 
вопыт па па-шырэнню 
сферы ўжывання бела- 
рускай мовы ў школе, 

В.І. Стражаў, 

“Звязда”, 31.01.98г. 


У 1991 годзе ў 82 школе 
былі адкрыты першыя бела- 
рускія класы. З гэтага ж года 
школа перайшла на навучанне 
дзяцей на беларускай мове. У 
1995 годзе, калі ў іншых 
школах назіраўся масавы 
перавод беларускіх класаў на 
расейскую мову навучання, 
нам удалося захавць статус 
беларускамоўнай школы, дзя- 
куючы цярплівай тлумачаль- 
най рабоце з бацькамі, якую 
праводзілі настаўнікі, завуч 
пачатковых класаў, дырэктар. 

Два з паловай гады назад 
у школу прызначылі новага 
дырэктара Салахітдзінаву 
Алену Сяргееўну, а год назад 
-- новага завуча пачатковых 
класаў Іеўлеву Людмілу Пят- 
роўну. З 1997 года пачалося 
разбурэнне беларускай шко- 
ЛЫ. 

Летам 1997 г. Салахіт- 
дзінава А.С. звярнулася ў 
Упраўленне адукацыі Мен- 
гарвыканкама па дазвол ад- 
крыць у беларускамоўнай 
школе першыя класы з расей- 
скай мовай навучання. Атры- 
маўшы такі дазвол, дырэктар 
Салахітдзінава А.С. 1 завуч 
Іеўлева Л.П. вырашылі, што 
беларускія першыя класы ім 
зусім не патрэбны. На 26 
жніўня 1997 года бацькамі 
было пададзена 23 заявы ў 
класз беларускай мовай наву- 
чання. Гэтым бацькам пра- 
панавалі напісаць новыя заявы 
ў клас з расейскай мовай 
навучання. У верасні 1997 года 
ўпершыню за апошнія 7 гадоў 
у школе не было ні аднаго 
беларускага першага класа. 
Ні адзін першакласнік не 
вучыўся на беларускай мове. 

18 лістапада 1997 г. дэпу- 
таты Менскага гарсавета звяр- 
нуліся з дэпутацкім запытам 
да старшыні Мінскага гарвы- 
канкама У.В.Ярмошына ў 
сувязі са станам беларуска- 
моўнай адукацыі ў горадзе, 
дзе гаворыцца аб “ліквідацыі 
навучання па-беларуску”. У 
звароце сярод іншых пры- 
водзіцца і такі прыклад: “У 
школе Мо 82 закрылі ўсе пер- 
шыя беларускія класы”. 

“Наша слова”, 6.05.98г. 

Зараз ідзе набор у пер- 
шыя і падрыхтоўчыя класы на 
новы навучальны год. Адміні- 


страцыяй школы не зроблена 
нічога, каб адкрыць хаця б 
адзін беларускі клас, значыць, 
і ў верасні 1998 г. ужо другі 
год у школе не будуць адкры- 
ты класы з беларускай мовай 
навучання. Вось такое “гар- 
манічнае суіснаванне” моў 
навучання ў пачатковых кла- 
сах 82 школы. 

“Я перакананы, што 
адным з вынікаў рэформы 
будзе і значнае павышэння 
ўзроўню валодання бела- 
рускай мовай у нашым 
грамадстве”. 

В.І. Стражаў, 

“Звязда”, 31.01.98г. 

Цяжка пагадзіцца з ап- 
тымістычным выказваннем 
міністра адукацыі, таму што 
ўзровень валодання бела- 
рускай мовай перш за ўсё 
залежыць ад стаўлення да 
гэтай мовы. Дырэктар 82 
школы ставіцца да беларускай 
мовы, як да перашкоды, ад 
якой трэба пазбавіцца. Неад- 
наразова ад яе можна было 
пачуць, што бацькі не хочуць 
аддаваць дзяцей у нашу шко- 
лу, таму што яна беларуска- 
моўная. Што ж можа прапа- 
наваць бацькам 82 школа? 
Што зроблена дырэктарам для 
развіцця гэтай школы? 

Разгорнем даведнік 
“Куда пойти учиться?”, вы- 
дадзены ў 1997 годзе, рэка- 
мендаваны Міністэрствам 
адукацыі, у якім змешчана 
інфармацыя пра ўсе школы г. 
Менска. “Уражваюць разна- 
стайныя кірункі работы школ, 
багатыя магчымасці, якія 
прадастаўляюць школы для 
навучання і развіцця вучняў. 
Для малодшых школьнікаў 
прапануецца вывучэнне за- 
межных моў з І класа, класы 
з мастацкім ухілам, для 
старэйшых класаў адкры- 
ваецца перспектыва, даецца 
магчымасць атрымаць грун- 
тоўную падрыхтоўку для 
працягу вучобы: класы з па- 
глыбленым вывучэннем прад- 
метаў, профільныя класы, 
факультатыўнае вывучэнне 
другой замежнай мовы, су- 
працоўніцтва з вышэйшымі ! 
сярэднімі спецыяльнымі наву- 
чальнымі ўстановамі. 

А вось што гаворыцца ў 
даведніку пра 82 школу: 

“Язык обучения -- бе- 
лорусский. В школе изучается 
французский язык (с 5 класса). 
Открыты груплы по обучению 
английского языка”. 

Калі ўлічыць, што ан- 
глійская мова ў апошнія 3 
гады ў школс не вывучаецца, 
то што застанецца? 

За гады кіравання дырэк- 
тарам не зроблена нічога для 
развіцця беларускай школы. 
Замест таго, каб сістэматычна 
займацца развіццём школы, 
дырэктар абвінавачвае бела- 
рускую мову ў тым, што 
бацькі выбіраюць іншыя шко- 
лы. Ці можа быць “значнае 
павышэнне ўзроўню вало- 
дання беларускай мовай”, калі 
кіраўнік школы лічыць гэту 
мову непатрэбнай, галоўнай 
перашкодай у працы. 

“ У апошнія гады 
ёсць пэўнае скарачэнне 


колькасьці беларуска- 


моўных школ і класаў. 
Але мы будзем прымаць 
усе магчымыя меры, каб 
захаваць тое, што набы- 
лі, і пашырыць сферу 
ўжывання беларускай 
мовы”. 

В.І.Стражаў. 
“Звязда”, 31.01.98г. 

У гэтым навучальным 
годзе вучні другіх - сёмых 
класаў працягвалі вучыцца на 
беларускай мове. У канцы 
навучальнага года дырэктар 
82 школы Салахітдзінава А.С. 
рашыла нанесці вырашальны 
ўдар па беларускай мове, па 
беларускіх класах. 29 мая 1998 
года на апошнім сходзе на- 
стаўнікаў яна з гонарам, з 
выглядам пераможцы аб'явіла 
аб тым, што ў яе ёсць заявы 
бацькоў некалькіх класаў аб 
пераводзе дзяцей на расейскую 
мову навучання: гэта другія 
класы, чацвёртыя класы і ін- 
шыя. Летам яна збіраецца ісці 
з гэтымі заявамі ў Заводскі 
раённы аддзел адукацыі, каб 
вырашыць гэта пытанне. 

На прыкладзе аднаго 
класа будзе зразумела, як 
збіраліся такія заявы. Пасля 
бацькоўскага сходу настаў- 
ніца 4 “В” класа прынесла 
дырэктару 18 заяў аб пера- 
водзе дзяцей на расейскую 
мову навучання. Што зрабіла 
дырэктар Салахітдзінава А.С., 
якая была прызначана ў бела- 
рускую школу і нясе адказ- 
-насцы менавіта за беларускую 
школу? Яна высветліла пры- 
чыны такога жадання? Яна 
паспрабавала сама або з да- 
памогай настаўнікаў пера- 
канаць бацькоў у неабход- 
насці працягваць навучанне 
па-беларуску? 

“Не, Салахітдзінава А.С. 
тут жа загадала настаўніцы 
патэлефанаваць усім іншым 
бацькам і прынесці ёй усе 
заявы. 

З'яўленне заяў бацькоў 
аб пераводзе дзяцей на расей- 
скую мову навучання пасля 
таго, як дзеці некалькі гадоў 
вучыліся ў беларускіх класах, 
-- гэта яскравая ацэнка ўсёй 
дзейнасці, а дакладней бяз- 
дзейнасці, дырэктара Салахіт- 
дзінавай А.С. у беларускай 
школе. 

Так у 82 школе пры- 
маюцца “усе магчымыя меры, 
каб захаваць тос, што набылі, 
і пашырыць сферу ўжывання 
беларускай мовы”. 

У сувязі з фактамі лікві- 
дацыі навучання па-бсларуску 
ў 82 школе ўзнікае лытанне, 
вынесенае ў загаловак гэтага 
артыкула. Чаму міністр аду- 
кацыі В.І.Стражаў гаворыць 
аб дзяржаўнай падтрымцы 
беларускамоўнага навучання, 
а ў 82 школе за апошні наву- 
чальны год падрыхтавана ўсё 
для ліквідацыі цэлай беларус- 
камоўнай школы ? 

Чытачы газеты “Звязда” 
задавалі міністру адукацыі 
трывожнае пытанне: “Які лёс 
беларускай мовы ў школе?” 

Далейшы лёс беларус- 
камоўнай школы 82 г.Менска 
і будзе рэальным, практычным 
адказам на гэта пытанне. 


Людміла Сінькевіч 
1.07.98., 

Сустрэчы ў Рымдзюнах 


12-13 чэрвеня ў вёсцы 
Рымдзюны, Астравецкага 
раёна, адбыўся Міжна- 
родны “круглы стол” раз- 
гледзеўшы пытанні аду- 
кацыі і культуры пад назвай 
“Беларусы ў Летуве, лету- 
вісы ў Беларусі: праблемы 
адукацыі, выхавання і куль- 
туры”. Спіс арганізатараў 
1 ўдзельнікаў гаворыць пра 
даволі вялікае значэнне 
гэтай падзеі: Міністэрства 
адукацыі Беларусі, Міні- 
стэрства адукацыі і навукі 
Летувы, Дзяржаўны камі- 
тэт па справах рэлігій і 
нацыянальнасцяў Беларусі, 
“ Дэпартамент па рэгіяналь- 
ных праблемах і справах 
нацыянальнасцяў пры ўра- 
дзе Летувы, Гарадзенскі 
аблвыканкам, Астравецкі 
райвыканкам, Нацыяналь- 
ны навукова-асветны цэнтр 
імя Францішка Скарыны, 
Летувіская асацыяцыя бе- 
ларусаў, Беларускі пед- 
універсітэт імя Максіма 
Танка, Віленскі педунівер- 
сітэт, Рэспубліканская гра- 
мада летувісаў Беларусі, 
Згуртаванне беларускіх 
грамадскіх арганізацый у 
Летуве, выкладчыкі лету- 
віскіх школ (на тэрыторыі 
Беларусі. аўт.) у в. Рым- 
дзюнах, в.Пелясе, г.Гародні 
1 інш., навукоўцы з Менска 
і Вільні. Мне, як аднаму з 
удзельнікаў гэтага круг- 
лага стала, уразіла многае 
з таго, што разглядалася на 
працягу тых дзён. Таму 
неабходнасць асвятлення 
гэтай сустрэчы падштурх- 
нула выказаць свае мер- 
каванні не толькі, як аднаго 
з выступоўцаў па наву- 
коваму паведамленню, але 
і як сябра Таварыства бела- 
рускай мовы імя Ф. Ска- 
рыны. 

Па-першае, самым 
прыемным была шчырая 
гасціннасць гаспадароў. З 
першых хвілін усе ўдзельнікі 
былі абкружаны дабрынёй 
1 ветлівасцю. Адчывалася, 
што нібыта турботная гас- 
падыня сустракае сваіх леп- 
шых гасцей, як бліжэйшую 
радню. Гэта і было так. 
Гаспадары прыходзіліся 
ўсім удзельнікам лепшымі 
сябрамі не толькі па тым, 
што жылі побач і ў суседніх 
дзяржавах, але і тым, што 
шматвекавая агульная гіс- 
торыя Летувы і Беларусі 
генетычна заклала ў нашай 
падсвядомасці дабрыню і 
шчырасць ў адносінах друг 
да друга. Гэтыя словы вы- 
казаны мною нездарма, а 
таму, што на працягу двух 
дзён узнікаўшыя праблемы 
несупярэчнасцяў ускрытыя 
па пастаўленых пытаннях 
круглага стала ніколі не 
выклікалі непрыязнасці, а 
наадварот, адчувалася 
ўстойлівая тэндэнцыя до- 
бразычлівасці ўсіх удзель- 
нікаў. Таму асвятляючы са 
свайго ўласнага боку нека- 
торыя крытычныя сітуацыі 
ўзнікаўшыя ў Рымдзюнах, 
ні ў якім чыне не выказваю 
ніводнага адмоўнага пачуц- 
ця да ўсіх удзельнікаў -- 
прадстаўнікоў дзяржаўных і 
грамадскіх арганізацый. 
Але шточасна ўзнікала ад- 
ное горкае адчуванне абыя- 
кавасці нашай дзяржавы да 
некаторых праблемаў лёту- 


вісаў у Беларусі і беларусаў 
у Летуве, нягледзячы на 
старанне людзей, якія жы- 
вуць у абедзвюх краінах 
зрабіць, усё найлепшым 
чынам. Спакваля думалася 
што б ні рабіла нашая дзяр- 
жава, то ўсё ішло насуперак 
найлепшаму накірунку 
спраў. А пачалося ўсё з 
часоў не вельмі даўніх. 

Яшчэ ў пастсавецкі час 
пачаліся мерапрыемствы па 
падтрымцы ў адукацыі лету- 
віскамоўнага насельніцтва 
пражываўшага кампактна ў 
некаторых паселішчах Ас- 
травецкага раёна і заха- 
ваўшымі нацыянальную свя- 
домасць, як прадстаўнікоў 
свайго народа. Былі за- 
кладзены падмуркі лету- 
віска-беларускага адука- 
цыйнага цэнтра ў Рымдзю- 
нах. Вядома, што ў той час 
савецкія ўлады больш-менш, 
але ўдзялялі нейкую ўвагу на 
станаўленне добрасуседства 
народаў. Хоць і выкары- 
стоўвалася гэтае, у асноў- 
ным для прапагандысцкіх 
мэтаў, але маленькія крошкі 
гэтай працы дасягалі сваіх 
асноўных спажыўцоў, тых 
людзей што жылі паобач. 
Але настаў час “вялікіх” 
змен названых камуністамі- 
рэфарматарамі “перабудо- 
вай” і ход усёй працы па 
ўмацаванню добрасуседства 
і нацыянальнага выхавання 
сваўх суайчыннікаў выявіў 
сапраўдныя адносіны су- 
седніў дзяржаў. 

Работы па ўзвядзенню 
будынка адукацыйнага цэн- 
тра спыніліся. Па сведчанню 
многіх недзяржаўных прад- 
стаўнікоў, асноўны фінан- 
савы і будаўнічы цяжар пры- 
няў лтувіскі бок. Беларуская 
дзяржава ставілася так, ні- 
быта ва ўзвядзенні адука- 


цыйнага цэнтра былі заці-. 


каўлены толькі летувісы. 
Калі пачаліся будаўнічыя 
працы, то на беларускай 
мяжы сталі перашкаджаць 
правозу якаснай летувіскай 
цэглы. Гэты інцыдэнт быў 
выказаны не толькі галосна 
на круглым стале некаторы- 
мі яго ўдзельнікамі, алеі 
падтвердзіўся пры апытанні 
мною мясцовага насельні- 
цтва. Такое стаўленне на- 
шай дзяржавы паказвала не 
толькі абыякавасць да назва- 
нага цэнтра, але і з'явілася 
прэлюдыяй адносна далей- 
шых дзеянняў краіны да на- 
шай дыяспары ў Летуве. 
Усплёск нацыянальнай сама- 
свядомасці, падчаўшыйся ў 
90-х падштурхоўваў белару- 
саў у Летуве стварыць не 
толькі згуртаванні рознага 
рода беларускіх грамадскіх 
арганізацый, але ібеларускіх 
школ. У Вільна адкрылася 
беларуская школа імя Ф. 
Скарыны. Із першых жа дзён 
яе іспавання ўзнік шэраг 
пытанняў, у асоўным фінан- 
савага характару. Я б ска- 
заў, што толькі дзякуючы 
намаганням яе настаўнікаў і 
дырэктара Галіны Сівала- 
вай, школа яшчэ існуе. Бела- 
рускі бок непрыклаў аніякіх 
намаганняў у дапамозе сваім 
сурордзічам. Дзяржава ад- 
вярнулася не толькі ад лету- 
вісаў у Беларусі, але і ад 
беларусаў у Літве. Скла- 
даецца ўражанне, што пы- 
танні наЦыяпальнай сама: 


свядомасці і адукацыі на- 
родаў якія пражываюць на 
тэрыторыі Беларусі і свай- 
го народа на тэрыторыі 
Летувы агідныя для Бе- 
ларускай дзяр-жавы. У 
гутарках з летувіскімі бе- 
ларусамі яны выказвалі не 
толькі здзіўленне, алеі 
непрыязнь да дзеянняў бе- 
ларускага боку. Яны пры- 
водзілі прыклад, як наша 
дзяржава пускае пыл у 
вочы людзям. У пасольстве 
Беларусі, якое з'яўляецца 
адным з самых вялікіх у 
Вільні, прыёмная сакратар- 
шы, пакоя на адну персону, 
вялізарная і аздоблена як 
найлепшыя палацы. Вельмі 
добра, што нашае пасоль- 
ства ўяўляе сабой веліч, Як 
сымбаль нашае дзяржавы, 
але яе веліч вызначаецца 
адносінамі да сваіх суай- 
чыннікаў як гэта робіцца 
ва ўсім свеце. Цікава, што 
грошы на Беларускае прад- 
стаўніцтва знайшліся, а 
для беларускіх дзетак у 
Летуве іх няма, як і для 
летувіскіх і беларускіх 
дзетак у тых жа Рымдзю- 
нах. Уся гэтая занепа- 
коеннасць выказваецца 
мною не для таго каб каль- 
нуць родную дзяржаву. Не 
трэба нам быць апошнімі ў 
свеце ні па культурнаму 
ўзроўню, ні па адносінах да 
нас суседзяў 1 іншаземцаў. 
Прэстыж нашае дзяржавы 
-- гэта прэстыж і да яе 
грамадзян. Усё узаема- 


звязана. Як нашая дзяр-' 


жава ставіцца да нас, бела- 
русаў, так і не толькі мы, 
але і ўвесь свет ставіцца да 
яе. Шкада, што імкненне 
беларусаў не знаходзіць 
падтрымцы з боку дзяр- 
жавы. Магчыма, што гэ- 
тыя дзеянні дзяржавы і вы- 
клікаюць адэкватныя адчу- 
ванні нацыянальна свя- 
домых беларусаў. Толькі 
разумная палітыка дзяр- 
жавы ў павялічэнні нацыя- 
нальнай самасвядомасці 
сваіх суайчыннікаў зама- 
цуе тую уладу, якая ста- 
іць начале. Шматвекавы 
досвед усяго свету паказ- 
вае, што прыгнячэнне і 
знішчэнне нацыянальнай 
годнасці прыводзіць да 
краху таго, хто праводзіць 
такую палітыку. 

“Круглы стол завяр- 
шыўся прыняццем паста- 
наўлення і зваротам да 
адпаведных зацікаўленых 
арганізацый адносна лікві- 
дацыі ўзнікшых недарэч- 
насцяў у праблемах аду- 
кацыі, выхавання і Куль- 
туры. Гэта быў, так ска- 
заць, афіцыйны, неабходны 
ў дадзеным выпадку даку- 
мент. Вядома, ён патрэб- 
ны, але аформлены даволі 
нейтральна адносна пасы- 
лаў да нашай дзяржавы. 
Мяне, грамадзяніна Бела- 
русі, турбуе занепакое- 
насць, што не ўсе праб- 
лемы ўзніклыя ў ходзе ас- 
вятлення круглага стала 
будуць вырашаны станоў- 
ча. Аб гэтым сведчыць 
уласнае назіранне ходу 
нашага жыцця, жыциня ад 
якога мы не адвернемся 
ніколі і нідзе. 


П.Русаў. Сябра 
ТБМ, гісторык. 


Слушныя думкі і пра- 
пановы знайшоў у артыкуле 
Леаніда Гаравога “Актыўна 
шчыраваць дзеля роднага 
слова “(“НС”, 24.06.,98г.), але 
не магу пагадзіцца з яго пра- 
пановай-заклікам спыніць 
крытыку Міністэрства аду- 
кацыі. Не згладжвае здзіў- 
лення, выкліканага пасажам 
аўтара, і прадпасылка замоў- 
чвання у працы ведамства: 
“калі мы жадаем з установамі 
адукацыі працаваць дзеля 
нашай Беларусі”. Канешне ж, 
жадаем! Сваю цягу да супра- 
цоўніцтва з імі ТБМ, як вя- 
дома, пастапянна пацвярджае 
канкрэтнымі справамі. А што 
ў адказ? Больш паловы кіраў- 
нікоў ВНУ нават не адгук- 
нуліся, нягледзячы на неадна- 
разовыя просьбы, на ліст- 
запыт Таварыства пра стан 
беларускамоўнасці ў іх уста- 
новах. Сорамна было чытаць 
і пра тое, як кіраўніцтва 
дэканата эканамічнага ўнівер- 
сітэта выгнала на вуліцу Мен- 
скую гарадскую Раду грамад- 
скай арганізацыі, і пра іншыя 
ганебныя факты. 

Такое адбываецца таму, 
што цялерашняя палітыка 
Мінадукацыі ў пытанні мовы 
навучання не супадае з выса- 
кароднай мэтай ТБМ --- пашы- 
рыць ужытак роднага слова ва 
ўсіх сферах нашага жыцця. 
Пра гэта сведчыць не толькі 
мэтанакіраванне знішчэнне 
беларускага школьніцтва, але 
і эвалюцыя поглядаў міністра 
В.Стражава па моўным пра- 
блемах. У сваіх першых інтэр- 


вію пасля прызначэння.на . 


гэтую пасаду (1994 год) ён ці 
не ўрачыста абяцаў развіваць 
адукацыю на нацыянальнай 
аснове. Нават у чорныя 
травеньскія дні 1995 года за- 
пэўніваў чытачоў “Голаса 
Радзімы” (ЛМе21) і ўсіх бела- 
русаў, што “галоўная задача 
сёння -- гэта адраджэнне 
беларускай мовы”. І далей: 
“Калі расейская мова будзе 
мець афіцыйны статус... трэба 
будзе больш намаганняў ад- 
даць распаўсюджванню бела- 
рускай мовы”. І пасля рэфе- 
рэндума нейкі час бадзёра 
казаў: “Не лавінна ўзнікаць 
пытання аб тым, што дзяржава 
не будзе аказваць падтрымку 
развіццю беларускай мовы. 
Будзе, абавязкова будзе!” 
(“Звязда”,25.08.95г.). У гэтай 
жа гутарцы міністр паведаміў: 
прэзідэнт пагадзіўся з яго 
“прапановай аб стварэнні 
новай дзяржаўнай праграмы 
развіцця беларускай мовы”, 
дзеля чаго ўжо створана камі- 
сія, якая вось-вось пачне 
працаваць. 

Пазней у сваіх разважан- 
нях іншы раз рабіў, вобразна 
кажучы, з белага чорнае. На- 
прыклад, ранейшае “галоўнае 
дасягненне” ( пашырэння на- 
цыянальнай сістэмы адукацыі, 
у тым ліку пераход да бела- 
рускамоўнага выкладання) 
перайначыў у нешта накшталт 
“дзівацтва”. Але ўсё яшчэ час 
ад часу мы чулі, што міні- 
стэрства “прымае неабходныя 
меры па захаванню беларус- 
кай мовы як мовы навучання 
і выхавання ва ўсіх тыпах 
навучальных устаноў”. (“Звя- 
зда”, 4.06.дбг.). У апошнім жа 
інтэрвію В.Стражава гаворка 
ўжо ідзе толькі аб адсутнасці 
жадання ў міністэрства і ўрада 
скараціць магчымасці наву- 


чання на беларускай мове. 
(“Звязда”, 27.06.98г.). Скара- 
чэнне, між тым, ідзе-плыве 
сваёй чаргой. Праўда, міністр 
заўсёды спасылаецца на “па- 
трабаванню бацькоў”, але 
чамусьці чуе іх выключна 
тады, калі яны вымушаны 
(або іх вымушаюць) аддваць 
перавагу расейскай мове, і не 
звяртае ўвагу на тых, хто 
адстойвае права на беларуска- 
моўнае навучанне (яскравы 
прыклад - падзеі вакол Бела- 
рускага гуманітарнага ліцэя). 

Чытаючы чарговае яго 
інтэрвію або выступленне, 
кожны раз нагадваю другога 
дзеяча Беларусі ў галіне аду- 
кацыі -- Антона Васілевіча 
Баліцкага. На пасадзе народ- 
нага камісара асветы ён пра» 
працаваў крыху больш за тры 
з паловай гады (1926 -1929г г.) 
-.- прыкладна столькі, колькі 
ўжо кіруе міністэрствам Васіль 
Іванавіч Стражаў. (Абодва 
яны спачатку былі і намес- 
нікамі -- адзін наркома, а 
другі міністра). Але калі 
тадышні Наркамат асветы 
з'яўляўся сваеасаблівым шта- 
бам па кіраўніцтву беларусі- 
зацыяй, дык цяперашняе 
ведамства адукацыі фактычна 
займаецца супрацьлеглай 
дзейнасцю. Адпаведныя лічбы 
і факты змяшчаюцца ў кож- 
ным нумары “Нашага слова”. 
Характэрна, што сам апарат 
Наркамасветы ўжо ў 1927 
годзе быў беларусізаваны, 
паводле гістарычнай літарату- 
ры, на 1007; (усе астатнія 
наркаматы - ад 30 да 5079). Не 
ведаю дакладна, як ідзесправа. 
на гэты конт у апараце, якім 
кіруе В.Стражаў, але калі 
нядаўна давялося пахадзіць па 
міністэрскіх кабінетах і калідо- 
рах, дык не пачуў там нівод- 
нага беларускага слова. (Мо- 
жа. мне проста не пашан- 
цавала?). 

А.Баліцкі, які рабіў усё 
магчымае для адраджэння 
роднай мовы, увайшоў У гГіс- 
торыю не толькі як адзін з 
творцаў і праваднікоў палітыкі 
беларусізацыі, але як І ахвяра 
бальшавіцкага рэжыму -- ён 
абвінавачваўся ў так званым 
нацыянал-дэмакратызме. А 
што напішуць пра дзейнасць 
В.Стражава, калі ў краіне 
карэнным чынам зменіцца 
палітыка-грамадская сітуацыя 
і стане прэстыжна ведаць 
беларускую мову? 

На жаль, пакуль што 
сапраўдных патрыётаў Айчы- 
ны ў нас лічаць людзьмі дру- 
гога сорту, прышываюць ім 
розныя зневажальныя ярлыкі, 
А якая, дарэчы, розніца паміж 
патрыятызмам і нацыяна- 
лізмам? Вядомы расейскі дзеяч 
кінамастацтва Мікіта Міхал- 
коў так адказаў на гэта пытан- 
не ў маскоўскіх “Известиях” 
(1.07.98г.): “Нацыяналізм -- 
гэта калі ў сваім самасцвяр- 
джэнні адціскаешся на кімсьці 
другім 1 любіш сваё за кошт 
другога, Патрыятызм -- гэта 
калі сваё любіш і не замінаеш 
іншым любіць сваё”. На мой 
погляд, нацыяналізм па Міхал- 
кову больш нагадвае шаві- 
нізм. Прынамсі, людзей, якія 
дрэнна ставяцца да прад- 
стаўнікоў іншых нацыяналь- 
насцяў, трэба шукаць не сярод 
нацыянальна свядомых бела- 
русаў, а ў асяродку тых, хто 
імкнецца зрабіць нашых зем- 
лякоў рускімі па мове, куль- 


а вая ба З 


“З НАШАГА, БЕЛАРУСКАГА ПОГЛЯДУ...” 


“туры, ладу жыцця. 


Тое, што робіцца з ка- 
рэннай нацыяй Беларусі, на- 
зываюць на-рознаму: Русіфі- 
кацыя, асімілятарства, дэна- 
цыяналізацыя, этнацыд 
анкольны) глад. Гэтыя словы 
нярэдка можна сустрэць на 
старонках дэмакратычных 
выданняў. А вось у выпуш- 
чаным паўтара годы таму 
“Тлумачальным слоўніку бе- 
ларускай літаратурнай мовы”, 
дзе налічваецца звыш 70 тысяч 
лексічных адзінак, яны не 
падаюцца. Праўда, слова 
“дэнацыяпалізацыя” ёсць, але 
растлумачваецца толькі адно 
яго значэнне,не звязанае са 
стратай нацыянальных асаб- 
лівасцяў. Каліз гэтай нагоды 
перафразаваць вядомы выраз 
сталінскіх часоў, дык атры- 
маецца так: няма слова - няма 
1 праблемы (з'явы). Не уклю- 
чаны ў кнігу і такія знена- 
відныя для беларусафобаў 
паняцці, як беларусізацыя, 
беларускасць, беларушчына, і 
нават даволі нейтральныя: 
беларусізм, беларусіст, бела- 
русістыка. Затое расізм, ру- 
сізм, русіст, русістыка ёсць. А 
слоўнік жа, паўтаруся, не 
расейскі, а наш, беларускі! 

Пэўныя сілы ўсё павяліч- 
ваюць уціск і беларускай 
перыёдыкі, у прыватнасці, у 
пытаннях мовы публікацыі 
матэрыялаў. Мне ўжо даво- 
дзілася пісаць наконт таго, 
што адзіная штодзённая бела- 
рускамоўная газета “Звязда” 
18 красавіка надрукавала па- 
сланне прэзідэнта да пар- 


сдамента па-расейску (гэта 


было ўжо не ўпершыню). 
Роўна праз два месяца, 18 
чэрвеня, у ёй зноў на той жа 
мове з'явіўся вялізны матэры- 
ял - праект Жыллёвага кодэк- 
са, які заняў амаль дзве трэці 
плошчы газетнага нумара. І 
калі раней рэдакцыя тлума- 
чыла недарэчныя учынкі тым, 
што расейскамоўны тэксту яе 
вялікасць “мова арыгінала”) 
атрымлівала непасрэдна перад 
здачай нумара, дык цялер не 
было і такога “апраўдання”. 
Справа ў тым, што праект 
прыняты “палатнікамі” яшчэ 
20 траўня, і магчымасці для 
яго перакладу на мову выдан- 
ня былі, такім чынам, добрыя. 
Але рэдакцыя, відаць, не пра- 
явіла ні настойлівасці, ні 
цвёрдасці і дазволіла сабе ў 
чарговы раз не выканаць свой 
прамы абавязак перад бела- 
рускамоўнымі чытачамі, якіх 
у “Звязды” пераважна боль- 
шасць. Памыляецца той, хто 
думае, што гэта не дужа 
прынцыповае пытанне. Мена- 
віта так, крок за крокам, 
няўхільна і паўсюдна выцяс- 
няецца родная мова і наса- 
джваецца расейская. Асабліва 
брыдка, калі гэта творыцца з 
дапамогай старэйшай белар- 
ускай газеты. 

. Пагадзіцёся, іў 
нашы дні надта актуальным 
паўстае выказванне вялікага 
Купалы, якое было надру- 
кавана яшчэ ў 1919 годзе ў 
газеце “Беларусь”: “...З на- 
шага, беларускага погляду ўсе 
гэтыя плебісцыты і сходы 
бацькоў (наконт мовы наву- 
чання.Г.Л.) ёсць ні што іншае, 
як дэмакратычная камедыя, 
катораю людзі прыкрываюць 
сваё нячыстае сумленне”. 


Генадзь "о “эвіч, 

Родная вёска Міхася Карася (Явара) 
Мінявічы Мастоўскага раёна. Вызначаецца яна 
тым, што размясцілася на высокім прыгожым 
беразе Нёмана. Хаты адшнураваліся тут у адзін 
шэраг, апаміж імі івысачэзным абрывам да ракі 
вузенькая дарога, вясковая вуліца. 

Нарадзіўся Міхась у 1903 годзе. Дзяцінства 
прайшло ў роднай вёсцы, а з 1915 года прыму- 
совае бежанства. Там і адчуў юнак вялікі сум па 
родным Нёмане, па багатых беларускіх лясах, 
па нашых палях-паласяках. Пачуццё выключ- 
насці родных Мінявічаў не пакідала М.Явара праз 
усё жыццё. Вярнуліся з бежанства, а тут усё 
казакі спалілі, каб не пакінуць немцам. На полі 
беразнячок пачаў падымацца. У дарозе 
абрабавалі бальшавіцкія, а пасля польскія 
пагранічнікі. Рук не было за што зачапіць. Зямлі 
мала, асям'я вялікая, маці, малодшы брат Васіль 
ісёстры Люба ды Вольга. Міхась пачаў рыбачыць 
на Нёмане. Хлопец быў змысны, спрытны ды 
працавіты. Ён ведаў рыбныя месцы, вывучыў 
сакрэты жыраваньня рыбаў, іх паводзіны ў 
розныя поры года, у рознае надвор'е. Рыбы ён 
лавіў шмат і прадаваў яе гандлярам ды службоў- 
цам з мястэчка Луна. 

Быў вельмі акуратны, заўсёды сціпла, але 
ахайна адзеты, паголены, чысты. Хоць меў 
невялікую адукацыю (тры класы), але многія 
лічылі яго інтэлігентам. Ён ім быў: вёў вялікую 
асветна-патрыятычную дзейнасць, пісаў вершы, 
якія друкаваліся ў часопісе “Шлях моладзі”, у 
беларускіх газетах, арганізоўваў вечары з 
пастаноўкай п'ес, з песнямі ды танцамі, сам 
цудоўна спяваў. 

Ягоны аднагодак Хведар Макарчук рас- 
павядаў мне ў 1967 годзе: 


-- Аднойчы я наберазе Нёмана лавіў вудай 


рыбу, а тут выязджае на чоўне Міхась і як 
салавей, захапіўся песняй, што і мяне спачатку 
не заўважыў, а як убачыў, што я яго чую, то 
збянтэжыўся і неяк вінавата запытаўся: “Як, 
Хведар, ціатрымліваецца ў мяне што-колечы?" 

--Штоты, Міхась, ты ж выдатна спяваеш! 

Атутпа беразе ішлі дзве багатыя дачніцы. 
Адна з іх прапанавала: 

-- Заспявай яшчэ -- дам залатоўку. 

--Дамдзве, каб толькі не спяваць для Вас: 
нашы песні не прадаюцца. 

Так, Міхась быў прынцыповы і бес- 
кампрамісны чалавек. 

За рыбу купіў радыёпрыёмнік, У яго 
збіралася моладзь і з асалодай слухала родную 
мову з Менску. 

Асаблівую актыўнасць Міхась выявіў у 
грамадоўскія дваццатыя гады: быў актыўным 
дзеячом Беларускай Сялянска-Работніцкай 
Грамады. Ён, выдатны прапагандыст, спявак, 
паэт, карыстаўся велізарным аўтарытэтам у 
навакольных вёсках. 

Аднойчы ў Мікулаў спыніўся на кватэру 
землямер-паляк. Мясцовых сялян лічыў 
дзікунамі, імкнуўся не кантактавацца з моладдзю. 
Аднойчы вечарам да Мікулаў зайшоў Міхась. 
Неяк уцягнуў у гутарку і землямера. Прады- 
скутавалі яны гадзін дзве. Калі Явар пайшоў, 
паляк гаспадару хаты сказаў: 

-- Нігды не мысьпялэм, жэ на всі сон тацы 
монджы людзе. - Пасьля гэтага землямер часта 
хадзіў да Міхася Явара, да моладзі на вечарыны. 
Ён вельмі высока ацаніў культуру паводзін нашых 
хлопцаў ды дзяўчат. Ён аднойчы сказаў: 
“Культура всі бялорускай выжша, богатша як 
культура польскіх хлопув. Песень бялоруска 
бардзей жыцёва, навэт пенкнейша.” 

Міхась Явар вельмі любіў песню “Нёман” 
на словы Янкі Купалы, “Люблю наш край” 
Канстанцыі Буйла, “Зорка Венера" Максіма 
Багдановіча і, вядома ж, народныя песні. 

Міхася моцна кахала настаўніца-полька з 
вёскі Каўшы. Ён спачуваў ёй, сябраваў зь ёю, 
але кахаў Мікулу Анісю. Яна была стрыечнаю 
сястрою мае мамы і часта прыходзіла да нас. 
Ад яе я яшчэ ў дзяцінстве пачуў пра талент 
Міхася Явара, пра ягоную дабрыню. 

Бацькі Анісі не дазволілі выходзіць замуж 
за Міхася, бо ў хлопца былі сухоты, якія тады не 
вылечваліся. Бацька не хацеў, каб дачка 

Міхасю Явару 95 гадоў 


засталася ўдавою. Не вылечная хвароба, 
нацыянальная трагедыя беларускага народа 
давялі маладога патрыёта да самгубства. 
Міхась спадзяваўся, што Савецкая Беларусь 
дапаможа ўз'яднаню усяе Беларусі, адра- 
джэнню нашай слаўнай калісці дзяржавы. 
Тэрор, развязаны камуністамі ў канцы 20-х гадоў 
супраць беларускіх патрыётаў, вельмі балюча 
ўспрымаўся паэтам. 

24 чэрвеня 1933 года быў прыгожы 
сонечны дзень. Аніся перамывала зелле для 
жывёлы ў нёманскай вадзіцы. А цяпер з кошыкам 
падымалася па сцяжынцы на круты і высокі 
нёманскі бераг. Насустрач спускаўся Міхась. 
Ён узяў дзяўчыну за руку і запытаўся: 

-- Ціты хочаш жыць ? 

-- Я баюся смерці, -- адказала Аніся. 

--То жыві сабе, жыві, - ціха і пяшчотна 
праказаў Міхась. 

Ён падышоў да грушкі, што расла на 
беразе Нёмана, скінуў каптан, акуратна паклаў 
яго воддаль і выстраліў сабе ў грудзі. Ягоная 

сястра здагадвалася, што брат можа застрэліцца. 
Яна падкралася да яго і, як ён страляў, 
штурхнула яго ў локаць. Гэта спрычынілася да 
таго, што куля не трапіла ў сэрца, і Міхася завезлі 
на лекі ў гарадзенскі шпіталь. Памёр паэт 27 
чэрвеня. 

У 1968 годзе у Гудзеўскім музэі створаны 
стэнд, які знаёміць наведвальнікаў з цяжкім 
лёсам блізкага земляка-паэта. 

За асабістыя грошы ўдалося заказаць у 
скульптара Станіслава Быка два бюсты Міхася 
Явара (адзін для Луненскага музея ахвяраваны 
намі ў 1968 годзе, адругі ўстаноўлены ў нашым). 
Гэта выклікала шаленства ў партыйнага кіраў- 
ніцтва. Была наладжана татальная праверка 
працы Гудзеўскай школы, кожнага яе працаўніка. 
У праверцы прымалі ўдзел інспектары і загадчык 
РАНА, райкама партыі, райкама камсамолу, 
дырэктары школ і інш. 

На савеце РАНА, які праводзіўся ў 
Гудзеўскай школе пасля праверкі, я сказаў што 
факты фальсіфікуюцца, што хоць загадчык 
РАНА сцвярджае, што ні ў кога з настаўнікаў на 
ўроках не было нагляднасці, аднак гэта хлусня, 
бо і ў мяне, і ў матэматыкаў, і ў біёлага 
нагляднасць на ўроках была. Напэўна, яна была 
іў іншых настаўнікаў. Дык як жа можа загадчык 
РАНА Рында Мікалай Іванавіч паведамляць 
няпраўду? Як яму верыць? 

Рында сказаў: 

-- Если бы мы приехали вас награждать, 
то конечно такого я не сказал бы, но приехали 
проверять вас с марксистско-ленинской точки 
зрения. 

Я здзівіўся ўголас, што марксісцка- 

ленінская праверка патрабуе лгарства. 

Тады я звярнуўся да Савета РАНА, 
настаўнікаў, грамадскасці з такімі словамі: 

У сваёй кнізе “Чалавек мяняе скуру" член 
КПЗБ польскі пісьменнік Бруно Ясеньскі за 
эпіграф узяў прыкладна такія словы: “Не бойся 
свайго ворага". (У гэты час я паказаў рукою 
назагадчыка РАНА Рынду)Ён хоча мае гібелі. І 
я ведаю гэта. Таму ён мне не страшны. Не бойся 
сваіх сяброў. І паказаў рукою у бокнастаўнікаў, 
якія мне даручылі пісаць ліст у ЦК, ана савеце 
РАНА ўсе па чарзе сказалі, што не памятаюць 
такога сходу і такога галасавання. Яны рана ці 
позна прададуць мяне. 

Бойся людзей абыякавых, якія прагала- 
суюць і за тое, каб мяне ўзнагародзіць, але 
прагаласуюць, каб і забіць. Гэтасамыя страшныя 


“людзі, бо з іх дазволу робіцца зло. 


Ведаеце, дырэктар трэцяй школы Арці- 
мовіч і інспектар РАНА Ваглай выступілі ў маю 
абарону. І мне замест суровай вымовы запісалі: 
“Указать на самавольныя действия". Дырэктару 
школы суровую вымову, бо дазволіў у 
школьным памяшканні ўстанавіць “бюст какого 
то Явора”, анамеснікам дырэктара па вымове, 
бо нядаўна працуюць на кіруючых пасадах. 
Бюст Явара загадана было “из школьного 
помешения убрать”. Пасля па маёй персоне 
яшчэ былі тры саветы РАНА і запісана была 
суровая вымова з апошнім папярэджаннем за 
тое, што “Белакоз работает не по советским 
программам. Надо менять или советские 
программы или Белокоза”. А ўся мая віна была 
ў тым, што натэму “Францішак Скарына” я адвёў 
не палавіну ўрока, як патрабавала праграма, а 
два ўрокі. 

Толькі пры дапамозе беларускіх пісьмен- 
нікаў удалося ў музеі захаваць бюст Міхася 
Явара. Нават на свой страх і рызыку ўдалося 
паціхеньку паставіць помнік з таўшчэзнага дубу, 
на якім пад фатаграфіяй і падпісамі прыма- 
цавана пліта з нержавелай сталі, на якой выбіты 
словы з паэмы Міхася Явара “За сэрцам": 

--- Так загінуў чалавек 

за тое, што ў гэты, о ўдваццаты век 

Пасмеў сказаць у вочы, смела, 

Што ён таксама чалавек. 

Спі, мучанік, 

Бо твае грудзі ўжо знайшлі спакой сабе. 

Няхай жа лёгкім пухам будзе 

Зямелька родная табе, 

Якую шчыра ты любіў, 

Дзе шмат страдаў 

Ды мала жыў 

Міхась Явар” 

У 1991 годзе пашчасьціла выступіць на 
сесіі Луненскага местачковага савета (праўда, 
цяпер чамусці называюць не местачковы, а 
сельскі савет). Ярасказаў дэпутатам пра жыццё 
Міхася Явара, прачытаў ягоныя вершы .. Пасля 
гэтага дэпутаты аднагалосна выказаліся за тое, 
каб у мястэчку Луна вуліцу Энгельса называць 
вуліцай Міхася Явара. З гонарам іпрыемнасцю 
праходжу па гэтай вуліцы. Няхай хоць адна мае 
беларускую назву. 

Творчая спадчына Міхася Явара амаль 
уся загінула. Перад смерцю куфэрак са сваімі 
вершамі і паэмамі паэт занёс свайму сябру 
Мікулу Вінцуку. Гэтага чалавека немцы ў час 
акупацыі шукалі. Жонка, баючыся, каб немцы 
не знайшлі вершаў Міхася Явара, усе архівы 
паэта зьнішчыла. Засталося толькі тое, што 
друкавалася ў заходне-беларускіх часопісах ды 
газетах. 

Праўда, апошні верш Міхася Явара 
жанчына перад тым, як паліць архіў, вывучыла 
на памяць. Яна расказала мне яго, просячы 
прабачэння, што можа штосці перайнаначыла 
ці прапусціла. Прайшло многа гадоў, а 
чалавечая памяць абмежавана. 

Застрэліўся Міхась Явар 24 чэрвеня 1933 
года. Моладзь палічыла, што ў смерці Міхася 
Явара вінавата Аніся. Ёй аб'явілі байкот. Ніхто 
з ёю не размаўляў, не браў танцаваць, не 

заходзіў у хату. Дзяўчына вымушана была ісці 
за першага, хто пасватаўся. 

Міхася хавалі пры вялікім наплыве народу, 
усамым пачэсным месцы. Было многа прамоваў. 
Прайшоў час. Нават школа забылася пра яго. 

Праўда, старшыня Луненскага сельсавету 
Карповіч Валянціна Мікалаеўна зацікавілася лёсам 
паэта, паставіла на ягонай магіле каменны 
помнік, анастаўнік Машталерскай школы Брыцько 
Уладзімір Уладзіміравіч са сваімі вучнямі пасадзіў " 
ад вуліцы Міхася Явара да Радзівонаўскага лесу 
абапал дарогі срэбралістыя явары. 

Веру, што памяць пра шчырага беларускага 
патрыёта Міхася Явара не загіне ў нашым рэгіёне. 
Яна не можа згінуць ужо таму, што хоць нямнога 
яго вершаў захавалася, але яны ёсць. Не 
забываем жа мы Паўлюка Багрыма, хоць з ягонай 
літаратурнай спадчыны дайшоў да насадзін толькі 
верш. 

Вялікае значэнне творчасці Міхася Явара 
ўжо ў тым, што ягоныя творы ў змрочныя для ўсяе 
Беларусі трыццатыя вучылі любіць і наш ласкавы 
вецярок, і задуменны Нёман, і выцалаваныя 
Нёманам берагі, і паважаны, спакойны лес, і 
“ясныя зоркі -- сьвятыя вагні”, і “мілыя, родныя 
песні”, і “родныя ціха-салодкія гукі”. 

У вершах “Вечар”, “Зіма”. “Гукі далёкія”, 
“Ружы і салавей”, акрамя шчырага беларускага 
патрыятызму, выказваецца пратэст супраць 
бязмэтнага жыцця, ягонай жорсткасьці, нацыя- 
нальнага і сацыяльнага ўціску. Тут усюды 
адчуваецца заклік да змагання, клопат пра 
вызваленне роднага краю. 

Вось адзін з вершаў са спадчыны Міхася 
Явара. 

5 траўня 1993 г. 
в.Гудзевічы 
Алесь Белакоз. 

ВЕЧАР. 
Вечар. Ціха кругом; 
Ужо над родным сялом 
Гоман сціх, цішыня і Спакой, 
Вецярочак прыціх 
І ў садочках пустых 
Не шапочуць лісткі між сабой. 
Нёман ціха маўчыць - 
Усё бяжыць ды бяжыць 
З краю роднага ў край дзесь другі. 
У развітанні з ім, 
З краем родным сваім 
Усё цалуе свае берагі. 
Цёмны лес за ракой 
Не парушыць спакой, 
Думкі думае ціха свае ... 
Але хто іх пайме ? 
Але хто адгадае ? - 
Не згадаць іх ніколі, оне! 
А з гары ўсё блішчыць 
Усё гараць, зіхацяць 
Ясны зоркі -- святыя вагні, 
Усё чагосці дрыжаць 
Усё маргаюць, глядзяць, - 
О таемныя зоркі мае! 
--- “Брат, даволі ўжо спаць” -- 
Дзесці у лесе чуваць: 
Хтосці сумна, маркотна пяе, -- 
Гукі сумна дрыжаць 
Гукі плачуць, ляцяць 
Так далёка наўкол у цішыне ... 
-- "Глянь, кругом барацьба” -- 
Зноў чуваць, а сям'я 
Цёмных хвояў ўсё ўторыць яму. 
Гукі сумна дрыжаць, 
З скаргай, помстай ляцяць 
Дзесь далёка ў прастор, у вышыню. 
А за імі стралой 
Па-над лесам тых хвой, 
Душа рвецца ў нязведаны край, 
Лётам птушкі туды. 
Дзе ні слёз ні нуды, 
Дзе пануе вясна, вечны май! 
Да таемных тых зор! 
Дзе няма той нуды, 
Крыўды, гора-бяда, 
Што пануюць на нашай зямлі. 

